

ZIRLÂI 4

JULY 17–23, 2021

## CHAWLH HAHDAMNA DIK TAK MAN CHU



**CHÂNGVAWN:** “Aw Pathian, keimahah hian thinlung thianghlim tak siam la, ka kawchhûngah hian thlarau dik tak siam thar leh ang che” (*Sâm 51:10*, NKJV).

SABBATH CHAWHNÛ

JULY 17

**Chhiar Tûrte:** *Genesis 3:1–8; 2 Samuela 11:1–27; 12:1–23; 1 Johana 1:9.*

**AA**I tam tak chuan hmun muânawm, reh raih bawk sî neih an châk khawp mai a. An neih theihna tûr a nih dâwn phawt chuan a man pêk pawh an inhuâm thui viau a. Khawpui lian tak takah chuan internet signal luh theih miah lohna pindante a awm a, chutiang hmun chu man châwia luah hawh theih a ni bawk. A luah hawhtute zawm tûr dân leh hrai khauh tak an siam a—bengchheng siam loh tûr a ni a, tlawhtu pawh neih phal a ni hek lo. Chumi hmunah chuan ngâwi rengin an va thû a, thil eng eng emaw an ngaihtuah a, thenkhat pheih chu an va mutthlu lâwp lâwp thîn a ni. Thlawhna tumhmun thenkhatah chuan man châwia luah hawh theih, mutthlûkna atân bîk liau liauva siam pindan tê-te a awm a, bengchheng zual min hriattîr thei lo tûr hmanrua eng eng emaw beng a vuah chî-te pawh an zuar thîn.

Chawlh hahdamna dik tak kan nei duh a nih chuan a man kan pêk vê a tûl a. Mahni leh mahni ințanpui theih dân hretu nia insawi òhenkhat chuan, keimahni duh ang ang awm thei kan nih thu sawiin, chawlh hahdam pawh kan duh leh duh lova thû ni maiin min hrilh òhîn a. Mahse, zêp thu a chêng lo, rilru hahdamna tak tak chu keimahni duh thu maia neih ngawt theih a ni sî lo. Kum zabi palî-na lâi vêla mi kohran pa (church father) pakhat, Augustine-a chuan a lehkhabu hmingthang tak, *Confessions* (Book 1)-ah khân heti hian Pathian khawngaihna chungchâng a lo sawi a: “Nangmâ tân min siam a; chuvâng chuan kan thinlung pawh hian nangmahaa chawlhna a hmuh hmâ chuan hahdam nî a nei lo vang,” tiin.

Tûn kârah hian Pathian thinlung ang pu mî mi pakhat nun kan thlîr thuak ang a, Pathian chawlhna dik tak chang tûra a man pêk ngâi chu eng nge ni tih hriat kan tum dân a ni.

**SUNDAY**

*JULY 18*

### **Châu leh rimtawng**

Nipui lâiin tlâi khat chu Lal Davida kha a lal in chung zâwlah a tei kual vêl mai mai a. Hetih lâi hian a sipaite chu Jordan râlah an rammu mêk a, amah pawh an zînga tel vê tûr a ni. Israel ramah muanna a lo thlen theih nân an hmêlma Amon mîte dova, Pathian mîte hruaitu tûr a ni.

**Davida hi a awm lohna tûr hmunah a lo awm pêk a, chu chuan thlêmna lo luh nân kawngkâ a hawng ta chiah mai. 2 Samuela 11:1–5 chhiar la. Eng thil nge lo thleng ta a, Davida thil sual tih pawl tak mai chu eng nge ni?**

Davida khân a òhenawm lawk in chung zâwla “hmeichhe hmêltha tak” pakhat inbual lâi chu a va hmû a. Hemi tlâi hian a thil sual tih châkna òha lo tak chu inhnehtîrin, a sipai hotu rinawm ber pakhat nupui Bathsebi chu a mutpui ta a ni. Hmân

lâi huna lal dangte ang bawkin, Davida pawh hian thuneihna pum hlûm a nei a. Lal a ni miau va, mi dang zawngte khuahkhirhtu dânte chu ani tân zawm vê kher a ÷ûl lo. Nimahsela, he a thil tih dik lo taka vânga lo thleng ta a in chhôngkhura buaina khân, thil Chiang tak min hmuhtîr a nei a, chu chu: lal chu ni tho mah se, Pathian dân chungâ lêng erawh a ni bîk lo tih hi a ni.

Dân hi sual laka min vêngtu tûra siam a ni a, lal a nih avâng maia a lo bawhchhia a nih pawhin a nghawng râpthlâk tak chu a hmachhawn a ÷ûl vê tho. Davida pawh hian Pathian dân chu a bawhchhe ta ngei a; mahse, a bawhchhiat rual rual hian a nun kawng hrang hrangah a nghawng ÷ha lo chu a tuar ngêl ta malh malh mai a ni. A thil tih tenawm tak chu tû ma'n an hre lo emaw a ti a; mahse, Bathsebi chu a rai ta. A pasal lah rai rama a thang bo hlân a ni bawk si a, naute pâa han puh ngawt ngam ziazâng a ni lo.

## **2 Samuela 11:6–27 chhiar la. Engtin nge Davida hian a thil sual tih kha thup bo a tum?**

Davida khân fin vervêk chhuahin Uria chu a nupui Bathsebi hnêna a haw theih dân tûr a ruahman a; mahse, a ruahmanna chu tlawlh tlat mai. Uria hi mi rinawm tak niin, Davidan a nupui bula mut theihna hun a siamsak chu heti hian a lo hnar a: “Pathian bâwm te, Israel-te leh Juda-te chu bûkah an awm a; ka pu Joaba leh ka pu mite chu ramhnuaiyah an inkulh a; kei ka inah hâwngin ka eiin ka in ang a, ka nupui hnênah ka mu bîk ang maw?” tiin (*2 Sam. 11:11*). A thiltum vervêk tak a tlawlh tâk siah chuan, a thil sual tih thup nân Uria thih ngei ngeina tûrin ruahman dang a siam leh ta thung a ni.

**Pathianin thil tam tak a pêk Davida meuh paw'n thil sual lian tak a ti vê tho mai hi hriat thiam a harsa hlê. Eng mi pawh lo ni ila, Davida chanchin aţang hian eng ang vaukhanna thu nge kan hmuh le?**

Hetia HeHeHehEhETIDavidan a hun thim ber pakhat a tawn mêk lâi ngei hian a tân chanchin lâwmawm deuh mai a lo thleng a: *Pathianin a chhiahhlawh a rawn tîr hlauh mai.* Nathana leh Davida hi innêl tak an ni a. A hmâ pawhin Davidan tempul sak a tum thû-ah Nathana hian thurâwn a lo pe tawh a nih kha (*2 Samuela 7*). Tûnah erawh chhan dang avângin lal a hmuh a ÷l ta thung a ni.

**Eng vângin nge Nathana hian Davida hming sawi lang lova, mi dang daih thil tihsual chanchin a sawi le? 2 Samuela 12:1–14 chhiar ang che.**

Nathana hian eng nge ni sawi tûr tih a hre Chiang hlê a, chu chu Davidan a lo hriat thiam theih tûr zâwngin a sawi ta rêng bawk a ni. Berâmpu-ah pawh lo ÷ang vê reng tawh ÷hîn, Davida hriat ÷an êm êm thawnthu a han sawi phawt a. Davida hian thil dik leh fel taka tih a duh ÷hîn a ni tih a hre Chiang hlê bawk. Chutiang chuan, Davida insawi awh theihna tûrin ÷awngkam thang a kam a ni pawh kan ti thei ang.

Davidan ama thihna tûr thû a han puang a, chû veleh Nathana chuan, “Thil sual tak titu chu nangmah hi i ni alâwm” a ti ta khauh mai (*2 Sam. 12:7*). “Nangmah hi i ni alâwm” tih thu hi sawi dân kawng hrang hrang a awm thei ang a. Ring lêng lâwngin a sawi thei a, Davida hmâia kâwk chungin a sawi thei a; Davida khawngaih leh hre thiam tak chungin a sawi thei bawk. A ÷awngka chhuak hi khawngaihnaa tuam a ni ngei ang tih a rin theih a. Hetih lâi tak hi chuan Davida hian hre reng chung a fâten a duh dân an zawm loh châng a Pathian rilru nat ÷hin dân ang kha a takin a chang vê ngei ang. Davida rilru-ah hian thil eng emaw fiah takin a rawn rî a. Chu chuan a thinlung a chhûn thlêr ta vek mai a ni.

**Eng vângin nge Davida hian “Bathsebi lakah thil ka ti sual ta a ni” emaw, “Tualthattu ka ni” emaw ti lovin, “LALPA chungah thil ka tisual tâ a ni” (2 Samuela 12:13; Sâm 51:4) ti zâwka a sawi?**

Davida hian hahdam lo taka kan thinlung siamtu sual hi a bulthûm takah chuan Siamtu leh Tlantu Pathian zah lo taka runluhna a ni tih a hria a. Thil sual kan tih hian keimahni kan intina a; mi dangte-ah pawh nghawng a nei thîn. Kan chhûngkua leh kohran kan timualpho va. Mahse, chûng zawng zawng âia runthlâk zâwk chu Pathian kan tinâ a, krawsah kan khêngbet nawn leh kher hi a ni.

“Zâwlnei zillhâuna thû hian Davida thinlung a khawih zar mai a; a chhia leh tha hriatna chawh thawh a ni a, a thil tih dik loh chu a bo a bâng awm lovin a lo lang chhuak ta vek mai a ni. Thinlunga inçhîrin, Pathian hmâah a bawkkhup a. Khûr zawih zawih chungin, ‘LALPA chungah thil ka lo tisual a ni’ a ti a. Mi dangte chungah thil dik lo kan tih zawng zawng hi a lo tuartu hnên aţangin Pathian hnênah a kîr leh thîn. Davida hian Uria lakah leh Bathsebi lakah thil sual râpthlâk tak a ti a, a thil sual tih pawizia hi a hre Chiang hlê baw. Mahse, hêngte âi hian Pathian laka a sualna chu a la nasa fê zâwk a ni.”—Ellen G. White, *Thlahtubulte leh Zâwlneite*, p. 722

**THAWHLEHNI**

*JULY 20*

**Ngaihdam a ni a, theihnghilh erawh a ni lo**

Davidan thi tûra hrem tlâk a ni tih a sawi hnû hian (2 Sam. 12:5, 6) Nathana chu rawn ţawng chhuakin a thil sual tih râpthlâkzia a hrilh zui a. Davida hian pawî a ti tak zet a, zêp then awm miah lovin a sual chu a puang fâi ta vek a. Chutichuan, Nathana pawhin LALPAN a sual a dah bosak ve tâk thû (2 Sam. 12:13) leh, ngaihdam a ni tawh thû a hrilh ve nghâl a. Pathian ngaihdamna chang tûr hian han nghah deuh

vang vang phawt a ngâi lêm lo. Davida pawh hi ngaihdamna chang tûrin a inpeih a ni tih a tihlan kher tûl hran chuang lo va ni.

Amaherawhchu, 2 Samuela 12:10–12-a Davida sualnain nghawng a neih tûrte lo sawitu Nathana hian nausên lo piang tûr chu a thi dâwn tih a hrilh tho thung.

**Pathianin Davida sual a la bo tawh tih hi eng nge a awmzia? Blackboard-a thil inziak kan hru reh ang deuh hi a ni em? A thil tih sual kha mi zawng zawngin a theihngihlh hmin dêr tawh tihna em ni ang? Hêng zawhnate hi rilrua dah chungin 2 Samuela 12:10–23 chhiar ang che.**

A tân vânpui a han chim tak tak lâi kha chuan Davida pawh hian hêng zawhnate hi a inzâwt vê rauh rauh tshin ngei ang—a fa piang hlim chu a thi leh nghâl deuh mai a, a chhûngkaw boruak a chhe êm êm a (Amnona chanchin leh Absoloma chanchinte pawh hi an chhûngkaw buaizia tilangtu an ni), ama hma lam hun lah chu a Chiang lo hlê bawk. Mahse, hêng a thil sual tih nghawngte hi tuarin, pawisawi lo Uria leh nausên piang hlimte chuan thih phah tho mah se, a sual chu Pathian khawngaihna a hliakhuh ang a, eng tikah emaw chuan a thil sual tih nghawng zawng zawngte chu a la reh vek dâwn a ni tih a hre thiam tan ta a. Chutih chhûng chuan Pathian khawngaihnaah a rilru hah tak chuan hahdamna a lo hmu thei dâwn a ni.

**Davidan a mamawh tak nia a hriat chu eng nge ni a? Thil dang zawng âia a châk chu eng nge? Sâm 51:1–6 chhiar rawh.**

Sâm 51-ah hian mîte lo hmuh theih tûra Davidan a thinlung a phawrh thu leh a sualte a puan vek thû kan hmû a. Pathian hnênah a khawngaihna dîlin a tawngtâi a, a hmangaihna dâi

ngâi lo leh, a khawngaihna nasa tak chu chan a châk hlê bawk. Thinlung thar leh thlarau nghet tak neih a duh tak zet a ni.

Isuaa châwl thei tûr hian eng nge a man pêk ngâi awm tih kan hre duh a nih chuan, ãnpuitu kan mamawh a ni tih kan pawm phawt a tûl a. Mi sual kan ni a, Chhandamtu kan mamawh a; kan sualte kan hria ang a, kan sualte têng fâi theitu leh min siam thar leh theitu awm chhuna hnênah chuan ãnpuina kan dîl tûr a ni. Davida kha ngaihtuah ila: mi nû uirêtu, thil tichingpentu, tualthattu leh Thu Sâwm Pêka thupêk panga lâi mai bawhchhetu a ni a. Mahse, ani pawhin Pathian ngaihdamna a beisei ngam a nih chuan, keini hi kan inkiltawih tlatna bîk tûr a awm lo vang.

### **Davida kha Pathianin a ngâidam a nih chuan, i tân pawh beisei tûr eng nge awm vê le?**

**NILAINÎ**

*JULY 21*

**Thinlung thar**

**Davida hian chhuanlam eng mah a siam lovin a sual a puang vek a, sawi nêp lah a tum hek lo. Chutianga a sual a puan hnû chuan Pathian hnênah dîlna a thlen ta a. Pathian hnêna a dîl tak chu eng nge ni? Sâm 51:7–12 chhiar ang che.**

Davidan husop-a tihfâi a duh thu a sawi hian Israel mîte zînga biak bûk tlawh tawh phawtte chuan an hriat thiam ngei tûr ãwngkam a rawn hmang a ni tih hria ila. Mosia Dânin inthen dân tûr a lo sawi kha (*Lev. 14:4*) sawi chhâwngin, khawvêl sualte la bo tûra lo la kal tûr inthâwinain—kan âiawha thi tûr Chhadamtu'n—thil a tih theihzia chu a hre Chiang hlê tih a lang.

Davida hian “hlimna” leh “lâwmna” pawh a dîl tel ngâi bawk a. A thil sual tih kha a rãpthlâk tehrêng nêh, hetiang thil a la dîl ngam hi a huangtâu deuh mah mah lo mâw?

Hê thû hi ngun takin ngaihtuah la, a dîl chhan chu i hre thiam mai thei e: “Ngaihdam tawh ka nih thu min hrilh la, chutichuan nangmah chibai bûktute hlim leh lâwm thâwm ka hriat theihna tûr hmun i biak bûkah chuan kan lâwi lût vê leh thei dâwn nia.”

**Evi leh Adama-ten thil سوال an tih khân Pathian an bîrûksan a nih kha. Eng vângin nge Davida dîlna hi—thil سوال a tih hnua a dîl ni tho mah se—a danglam bîk êm êm nia i hriat? *Sâm 51:11, 12* chhiar rawh.**

Davida hian Pathian chênchilhna chang nia inhriatna a neih chu hloh a duh lo va. Thlarau Thianghlim tel lo chuan eng mah tih theih nei lo a ni tih a inhre Chiang hlê. Awlsam têa Bathsebi thil سوال a tihpui thei ang chiah khân, thil سوال dang pawh a ti leh thei a ni tih a hria a. Mahni inrintâwkna a nei tawh hlawl lo a ni ber mai.

Hun lo la awm tûra hnehna a chan leh chan loh chu a kutah a awm lo tih a hria a; Pathian-ah a innghat pum hlûm thak ang a, tichuan Pathian hnên aţangin hnehna chu a lo thleng mai dâwn a ni.

A nihna takah chuan Krsitianten سوال ka hneh tia kan sawi mai thîn pawh hi, keimahni'n kan hneh ni lovin, Kristan a hneh a ni zâwk a. Hei hi kan hre thiam a nih chuan, a chênchilh nih kan châk ang a; a Thlarau chu kan thlahlel ngawih ngawih ang a; a chhandam hlimna kan duh bawk ang. Chutiang zêlin, pian tharna leh siam thar lehna kan mamawhzia pawh kan lo hre bawk dâwn a ni. A chawlhna—Pathianin min siam thar lehna chu kan mamawh a. Chawlhna hi ngaihdamna nêl thil inzawm tlat a ni bawk.

“Aw Pathian, keimahah hian thîlung thianghlim tak siam la, ka chhûngah hian thlarau nghet tak din thar leh ang che” (*Sâm 51:10, NKJV*) tih thu Davidan a han sawi pawh hian khawvêl siam a nih dân chanchin sawinaa Mosia tawngkam hman kha a rawn hmang vê a. Thuthlung Hlui lehkhabute-a



kan hmuh dânin, Pathian chauhin thil a “siam” (Hebrai ɽawng chuan, *bara* ’an ti a) thei a—chuvângin siam thar kan nih hunah chauh kan châwl tak tak thei dâwn a ni.

**Thil sual tih avânga mahni inthiam lohna i neihna lak atâ i lo zalên tâk avângin hlimna leh lâwmna i chang vê tawh em? I la chang lo a nih chuan Davida chanchin i hriat tâk hian engtin nge a puhi theih ang che?**

NINGÂNÍ

JULY 22

**Pathian êng lan chhuahtîrtûte**

Thil zahthlâk tak kan tih hnû-ah ngaihdamna kan han chang leh hlauh mai a. Chutianga ngaihdamna kan chan tâk hnû-a kan tih tûr pawimawh êm êm mai ni ta chu kha kan thil tih sual kha theihngihl hmin ɽhak a ni. Kan thil lo tihsual tawhte kan la hre reng a nih chuan, kan rilru a dam thei tak tak ngâi lo vang.

**Davida hian a thil lo tawn tawh duhawm lo tak kha eng tianga tih nge a duh? Sâm 51:13–19 chhiar ang che.**

Belthlêng (bowl) emaw, ûm (vase) man to takte kan tihkeh palh châng hian engtin nge kan tih ɽhin? Kan chhar khâwm a, kan paih mai zêl a ni lo’ m ni? Japan ramah khian kut themthiam tak, hlum aɽanga bungbêl eng eng emaw an siam keh chhe tawhte ɽanga thil dang mâwi tak siam chhuak thiam an awm a, chutiang mîte hna thawh chu *kintsugi* tiin an sawi ɽhîn. Rangkachak emaw, tangkarua (silver) emaw hi chhuang tuiin, chumi chu bungbêl keh themte châr belhbawm leh nân an hmang a, thil mâwi leh hlu tak dang an siam chhuak leh ɽhîn a ni.

Pathianin kan bawhchhiatnate a ngaihdam a, mi a siam thar leh apiang hian thil inthlâk danglam eng emaw a lo awm ɽhîn a. Pathian ngaihdamna hlu tak chuan kan nun keh chhe

tawhte chu a châr khâwm leh a, kan kehna lâi hmun lo langte chu mîte hnêna a khawngaihna tilangtu niin. Pathian tâna tlângautu ʈa tak kan lo ni thei ʈhîn. “Tichuan, ka lei hian i felna thu chu hlim takin hlaah a sa ang” (*Sâm 51:14*) tih ang khân. Mahnia insiam ʈat emaw, intihhmasâwn chhoh zêl emaw kan tum lo va. Kan rilru natna, kan thinlung inchhîrnate hi Pathian fakna atân a tâwk êm êm zâwk a ni. Hêngte hi khawvêlin a hmuh theih kan vêla êng zung zâm vêl chu a ni a. Ngaihdamna chang tawh kan ni tih kan nuna lo lang chuan ngaihdamna chan ve inbeisei mi dangte a hîp khâwm ʈhîn.

### **Sâm 51 leh 1 Johana 1:9 hian eng nge inzawmna a neih le?**

A hmasa berin, Johana 1:9 hi tâwi têa Sâm 51 khâikhâwmna a ni tih lo hre phawt ila. Davida hian “thinlung lungchhia leh inchhîr ngawih ngawih” chu Pathianin a hmsit dâwn rêng rêng lo a ni tih a hria a. Chutiang chiah chuan Johana pawhin, “Kan sualte thuphâ kan châwi a nih chuan kan sualte ngâidam tûr leh kan fel lohna zawng zawng tlêng fâi tûrin, amah chu a rinawmin a fel a ni” tih thu min hrilh baw” (*1 Johana 1:9*). Pathian meuhin a sawi a ni a, a rin ngam ang.

Chu bâkah chuan, Davida hian a thil lo tih tawhte avânga a in chhûngkhura chhiatna nasa tak lo thleng kha a siam ʈa thei tawh lo va. A thutlûkna siam dik loh leh thil tih dik lohten nghawng a neih chu a tuar nasa hlê baw. Mahse, ngaihdam a ni tawh tih a hre Chiang hlê thung a. Eng tikah emaw chuan Pathian Berâmno dik tak chu lo kalin a tawrh âi a la rawn tuar dâwn a ni tih rinnaa a hriat a ʈûl a ni.

**Tûnah ngei hian engtin nge 1 Johana 1:9-a thutiam kan hmuhte hi nangmâ nunah a takin i hman ʈangkâi nghâl theih ang? Chutianga i lo hman ʈangkâi tawh hnû chuan engtin nge i rilru a awm dâwn le?**

ZIRTÂWPNI

JULY 23

**Zir Belhna:** “Davida simna kha a thûkin a dik a. A thil sual tih kha sawi nêp a tum rêng rêng lo. Hremna a tawrh tûr pawh pumpelth tumna a nei lo va, ngaihdam a nih theih nân a ãawngtâi phah ta zâwk a ni . . . . A rilru bawlhhlawhzia chu a hmû a, a sual chu a ten tak zet bawk. Ngaihdam a nih theih nân chauh ãawngtâi a ni lo va, a thinlung a lo thianghlim theih nân pawh a ãawngtâi tel nghâl bawk. . . . Sual simte hnêna Pathian thutiamah hian ngaihdam a ni tawh tih a hmû a, Pathian chuan a pawm ta ni tih a hre thiam bawk. . . . ‘Pathian duhzâwng inthâwinate chu thlarau lungchhia hi a ni. Aw Pathian, thinlung lungchhia leh inchnîr ngawih ngawih hi i hmusit lo vang’ Sâm 51:16, 17.

“Davida hi sualah lo tlu tawh mah se, LALPAN a kâitho leh a . . . .

“Davida hi a inngâi tlâwm hlê a, a sual pawh a puang vek bawk, chutih lâiin Saula erawh chuan zilhâuna thu chu a hmusit tlat thung a, a sual chu sim ahnehin a rilru a tisak sauh zâwk a ni.

“He lâi thû-a Davida chanchin kan hmuh hi . . . mihringte thlêmna kan tawh dân leh chumi lo do nâna harsatna kan tawh thîn dân min hrilh fiahtu entîrna ãha ber pakhat a ni a. . . . Hmâsâng ata vawiin thleng hian . . . suala tlu tawh Pathian fa sâng tam takte chuan Davida inchnîrzia leh a sual pawh a puang vek a ni tih hi an hre Chiang hlê hlawm. . . . chuwâng chuan sual sim tûrin huaisenna an lo neih ve phah a, Pathian dân kawng chu an rawn zawh leh ta a ni.

“Mi tû pawh . . . Davidan a tih anga sual puanna leh simna nêna a inngaihtlâwm chuan a tân beiseina a awm a ni tih Chiang takin a hria ang. . . . LALPA chuan rilrua inchnîr tak takte chu a hnar ngâi sî lo va.”—Ellen G. White, *Thlahtubulte leh Zâwlneite*, pp. 765–767

**Sawi Ho Tûrte:**

❶ Engtin nge pianpui sual nei kan ni tih leh ngaihdam ngâi kan ni tih inhriatna hi inbûk tâwk takin kan kalpui theih

KRISTAA CHAWLHNA

ang a, chutih rual chuan, engtin nge an sualte ngaihamsak tawh lei leh vân Lalber fâte kan nih ang takin kan nun theih ang?

- ② Eng vângin nge soal zawnz zawnz hi a nihna takah chuan Pathian laka سوالنا a nih vek? Pathian laka thil soal ti tih hi eng nge ni a awmzia?
- ③ Kristian ni vê lêm lo mi tu emaw, Uria te, Bathsebi leh Davida fâte ang pawisawi miah lote thih vê ngawt chhan hre thiam lote hnênah eng thu nge kan sawi ang? Chutiang dinhmunah chuan engtin nge Pathian hmangaihna leh rorêl dikzia hi kan sawi fiah ang? Engtin nge indona ropui a thleng mêk a ni tih hriatna hian thlîr dân ẵngkâi tak min pêk le?
- ④ Eng vângin nge Bathsebi leh Davida-te thil tihsual tenawm tak chanchin inziahna thui tak mai hi Bible-ah hian telh vê a nih? Hê thawnthu telh a lo nih vê chhan hi eng nge ni ang?
- ⑤ Soal chuan Pathian hnêna atâ min ẵn hrang thîn (*Sâm 51:11, 12*) tih thû hi ngun takin ngaihtuah la. Hetiang hi i chungah eng tiangin nge a lo thlen vê tawh? A lo thlen ẵm chuan engtin nge i rilru a awm? Chutianga Pathian laka ẵn hran i niha i rilru awm dân leh a hrehawmzia chu engtin nge i sawi fiah ang? Eng vângin nge khawngaihna thutiam hi a tihdamna awm chhun a nih?